

GANNINA

Ta' ANTON AGIUS

*Lil Habibi Ġużè Borg Pantalieresco, P.L.
b'radd ta' ħajr minn żagħżuġh lil dax-xwejjah
li fil-kitba tiegħu dejjem fakkar lil għajru fil-fqar.*

BHAL Gannina kien, għad u jibqa' jkun hawn sakemm il-bniedem jibqa' li hu.

Gannina la hi mara, la xbejba u lanqas xi tifla, iżda raġel. Il-lum ighodd bejn il-hamsa u tletin u l-erbghin, jew forsi xi ftit fuqhom. Ma nafx sew kemm, iżda hekk jidher li għandu.

In-nies għammditu Gannina. Laqqmitu hekk għax lehn u baqa' rqi u meta jitkellem jinstama' bħallikieku xi mara qiegħda tixher. Mixjitu ferrieha tixbah lil ta' papru u t-tixjira ta' siequ fil-mixi tfakkrek f'żifna kiebja ta' wieħed imherwel. Hawn min tisingħu iġhid li għandu żeglīga ta' xbejba kiesha u minfuha biha nnifsha, mixja li għal raġel ma tixraqlux. Għan-nies Gannina hu tad-daħk.

Minn surtu jgāgħlek thares lejħ darbtejn: qsajjar, għoddu qerqni, irqajjaq donnu qasba, idejħ aktarx jidhru itwal milli jmisshom ikunu, rasu magħmula kemmxjejn kbira għal spalltu, wiċċu gēj ftit imżerżaq għax ix-xedaq maħruġ il barra u għinu mdabħal 'il gēwwa. Billi xagħru dejjem imgiegħed dritt lura, id-dehra ta' rasu tinħass aktar imxaqilba u mghattna lura. Hofret għajnejħ, miġbudin nitfa 'l gēwwa, jaqilgħulu għadmet 'had-dejħ il barra, u dan jagħtih dehra ta' wiċċ il-mewt. Wiċċu, wiċċ il-għaks u t-tbatija.

Meta jiftaħ fomm u, joħroġ lehen qisu ta' mara. Jibda biex ilissen dak li jrid iġhid, tistħajjel qed tisma' tnewwiħ u twerżiq imkarkar li ma nafx tistax tisma' minn fomm ta' raġel u bil-kemm il-kemm ta' mara. Ngħid għaliya, qajla nqisu lehen ta' mara jew ta' raġel: aktarx jixxiebah ma' ta' barra minn hawn li daqqiet joħroġ minn ġisem magħtur u moħli mill-moħqrija ta' għemil zieni.

Miskin, ma gāb xejn b'idejħ, għax minfuq moħħu nieqes. X'ma tixxiġhelx in-nies! B'għemilha kiefer aktar tkiddu u theffiffu triqtu lejn il-gēnn u qabru.

Lehnu jgħajjatlek tisingħu. Mhux biss tara x'inhu jgħid,

izda jiġbdek biex toqgħod dewhien tisimghu bil-herqa li ma titlifx xi nitfa minn kliemu. Mohħok u għalek jintefgħu fuqu, biex wara li jkun għadu qal xi żewġ kelmiet jew fl-aħjar itemm kliemu, thoss x'jimbüttak tiddieħak bih jew jekk tagħdru, titboq fommok. Għandu mohħu bħal ta' wiżża dghumija. Kliemu huma mera ta' għaqal dghajjef, jekk għandu. Mohħu vojt, jew biex iħennu għalih, iġhidu li mohħu mhux floku. In-nies għalhekk tifttxu, ha tidhak. Mill-bqija, jekk kiel kiel, u jekk ma kielx, l-istess.

Biex tagħqad, il-lewn ta' ġildu jżid iseब्baħ il-kwadru. Id-dbar mitfija ta' għakal ma' għonqu u minkbejh, jiħalltu mas-smurija bix-xmux li kiel fuq dahru biex ilaqqt il-loqma ħobż li ta' kull jum jeħtieġ l-istonku ċkejken li għandu. Mat-tixjira ta' idejh il-liwja ta' ġismu, daqqiet tilmah xi tiżrita titbewwaq u toħroġ fil-għera roqgħa laħam imlewta, imkemmxa u mlanżta.

Ilbiesu, imlaqqta, imraqqgħa jew fl-aħjar l-irqajja' ma jafux bihom, jagħtuh dehra tal-buffu tal-kummiedja. F'saqajh, meta ma tkunx ħafja, ixidd xi papoċċ qadim, bil-qiegh tal-lastku u bil-wiċċ tal-kanvaz, u lewnu safrani mkagħbar bit-trab. Minn toqba kull naħa tal-papoċċ, tilmahlu heġġin subgħajh iż-żgħar milwijn il ġewwa u miksiya b'kallu ohxon. Drabi l-papoċċ jew iż-żarbun tista' tarah sew billi l-keffa mtentxa tal-qalziet twil tkun xi xiber u nofs il fuq, u thalli mikxufin wiċċ is-sieq, l-għaksa, l-għarqub u l-qasba ta' siequ niexfa għuda u mgħaddma, b'erba' ħjut ta' vini kohol imqabbżin il barra. Drabi kollox jis-taħba taħt keffa wiesgħa baħar li mal-mixja erħilha tperper 'il quddiem u lura.

Tgħolli għajnejk ftit il fuq, issiblu l-warrani miksi b'żewġt irqajja', waħda kull naħa, ta' lewn ma jaqbilx mal-qalziet. Ftit li xejn tilmah bi għlekk; barra qmis ma ssiblu ebda għata bħal sidrija. But in-naħa tax-xellug tal-qmis jaqdi għal kollox, dejjem imdendel u mgħobbi b'aktar milli jista' jasa'. Mhux l-ewwal darba u tnejn tarah bil-qmis ħierġa minn barra u tperper ma' qaddu, meta jkollu waħda. Aktarx issibu bi flokk tal-flanel la biss, iswed faħma, għax il-qmis ibiddel biha. Kull qmis li jiffa fuqu Gannina, għalkemm imkagħbra, ikollha bħal seher li jiġbidlek harstek. X'ma tharisx! L-aktar meta jkun liebes donnu ħożoż! Meta mbagħad ikollu l-qalziet twil imħaddan tajjeb minn ċinturin xiber 'l isfel miċ-ċinta, lil Gannina tistħajlu trajbu għaddej. U n-nies ma tonqosx li thares, tifih x'inhu liebes,

trnaqdru, tinbxu u tidhak.

Tarah jimxi, jitta' pass ftit imghagġel u mkaxkar il qud diem, waqt li fl-istess hin iżzegleg ġismu kollu mal-qadfa, tisthajlek tara wiehed xurban li għadu f'sensih. Mixja mferċha għandu. Għaddej mit-triq, għid li ssiblu tfal żgħar iħeffu warajh bil-gzuz, xi żgħażaġh jidhku u jgħaddu ż-żmien bih, xi xbejbiet fuq ruħhom iżżejjed inigġżuh u jsejhulu b'għajta mkarkra, "Gannina", u dikment jinfexxu jiddieħku ma' xulxin bħallikieku qabdithom xi daqquqa tad-dahk. L-irġiel qishom mhumieħ huma, daqquiet ma jintebħu b'xejn, jew xi kultant issib min minnhom igerger u jitkaża bl-imġiba tal-poplu.

Gannina, biex jaqla' biċċa ħobż hażin hażin, niftakru għamel haħta jdur b'turtiera pastizzi miżmuma taħt abtu. Bil-han-ġra li jiftaħ, kont tisimġhu ġej minn erba' kantunieri bogħod. Mill-ewwel tagħrfu leħnu rqiġ, iżarżar il-hāra kollha. Malli jbexxaq fomm, erħilu jkarkarha. "Shan u tajbin... shan u tajbin". U Gannina, b'rasu u qaddu mitfughin u mġennbin 'il quddiem, bit-turtiera magħfusa ma' ġenbejh in-naħa l-oħra, iterraq 'l hawn u 'l hinn mis-sebħ sad-dlam. Mhux l-ewwel u tnejn jisma' min iġhannihelu: "A Gannina... A Gannina", biex iġhajbu u jiddieħak. Mingħalija, xi darba jidhri li qaluli li ġie li sab min jithajjar jittfaġġlu t-turtiera b'kollox fl-art. Jew, fl-aħjar, xi sabi hażin erħilu jlebbet warajh u jagħmel ta' bir-ruħu ser jehodlu t-turtiera. U dak il-mingħul u n-nies jitpaxxew jaraw lil Gannina beżgħan beżgħan jigri quddiem qisu fenek imgerrex biex jaharbu, waqt li l-imsejken jaħfen tajjeb u jgħożż it-turtiera iżda fl-istess hin imtaqqal u mfixkel minnha.

Tarax, bħallikieku Gannina jgħix biex in-nies tinbxu u tiż-zuffjetta bih! Meta tiġi għall-fastidju, iftħilha l-bieb. Taħseb xejn, għaldaqshekk in-nies mhix ser tibqa' lura.

Ma nafx sewwa jekk kienx jiġi jbiġh in-naħa tagħna wkoll. Għalija donnu dieb, għax issa ili s-snin li rajtu jdur xi darbtejn jew tlieta l-Hamrun b'turtiera pastizzi.

Gannina baqa' li kien, moħħu qasir, u ma nafx jistax xi darba jisteqjen. Sat-tfal tintebah bin-nuqqas tiegħu. Tifel qalli li xi xahrejn ilu ried jidħol go dak it-tokin li hemm il-Hamrun quddiem Tax-Xjuħ, u b'xelin wiehed ried u haqqaq li kellhom jidħlu hu u jdaħħal miegħu xi tlitt itfal oħra. It-tifel li qalli l-praspura ried ifehemni kemm hu msejken Gannina jaħseb li b'xelin jidħlu erbġha min-nies, meta sa t-tfal iż-żgħar jifhmu li

trid erba' xelini.

Mhux hekk biss, jew dak in-nhar stess, jew darba oħra, Gannina kien wara l-bieb tat-tokin u ruxxmata tfal ingabru madwarra bħal ferh naħal mal-ghasel. It-tfal, bħad-dubbien meta jxomm il-mard, ifittxu ma' min iduru u ma jitolqux b'xebgha stanga. Wara l-bieb tat-tokin dejjem jingabru gozz tfal jiddieħku, jitbahardu, jittallbu biex jidhlu, isaffru, ipejpu, ilabalbu, jitliegħbu u jinbxu lil xulxin. Ara rasek iddendel kusek magħhom! Taf kif inhuma t-tfal: rassa minn hawn, imbutturata minn hinn, xi daqqa bil-minkeb minn taħt, irfis kif ġie ġie, tilwim, tiġbid, tiċ-rit u tqattigh tal-qomos lanqas ikunu jafu kif... u dan Gannina sab ruhu mdawwar bit-tfal bħallikieku kien l-arblu ta' Mejju. Fehem li ma setax jibqa' hemm. Htiegħu li minn wara l-bieb tat-tokin, idawwar denbu u jitleaq 'l hinn biex jara kif idabbar rasu.

Irhielha għall-Blata l-Bajda biex jehles mis-saram li sab ruhu fih. X'jehles, jehles! Telqulha għal warajh biex jaraw x'ser jiġri, u Gannina kont tisthaġli l-Irxox nhar Sibt il-Għid. Quddiem Gannina, iħaffef u jħaffef biex jitbiegħed minnhom, u wara dawk l-egħfferet saqajhom herqana jlaħħqu miegħu. Daq-qiet Gannina jdur f'daqqa, ixejjer idu bħallikieku ser isawwat-hom u biex jurihom ffit tal-qilla, bla ma jrid, iferghen xi tnejn. It-tfal jaħbtu ser jitolqu jiġru, imma bħad-dubbien fitt, la laħqu tkahħlu miegħu, mhux ser iwarrbu kif ġieb u laħaq. Bit-tiela' u bin-niezel, iċ-ċorma fost id-daħk u t-tgedwid waslet il-Blata l-Bajda. Hemm Gannina sab il-beraħ fejn sata' jahrab. Tista' tgħid, hemm sab ruhu waħdu mat-tfal. Għamel li sata', isserdak xi ffit u xehthom xi ġebli li ltaqa' magħha, minn qalbu harġet xi għajta ta' dwejjaq, gemgem erba', fergħen tnejn, u tajjeb jew hażin, fi-aħhar heles minnhom. Ma kienx jehlisha kif helisha li ma ġibidx barra mill-Hamrun, għax tista' tgħid li t-tfal hallewh waħdu għax intebhu li tbiegħdu ġmielhom minn hdejn it-tokin u djarhom.

Gannina għandu mit-tfal: ma jagħraf x jistor dak li jhoss. B'hekk in-nies tintebah bin-nuqqasijiet tiegħu u erħilha tinbxu. Bħal dak in-nhar li tlajt fuq karrozza tal-Hamrun sejra l-Belt. Lanqas domt erba' minuti bil-qieghda li min-naħa ta' wara ma sinajtx għanja mkarkra tilminta li l-għannej jinsab imdejjaq għall-mewt. Min hares lura lemah lil Gannina mixxut fuq bank ta' wara, b'idu ma' geddumu, igħawweġ u jilwi haḥqu mal-kisra

tal-lehen. Malli fetah halqu, min hares lura u tbissem, min tah daqqa t'ghajn bič-čiera, min hareġ rasu aktar 'il barra mit-tieqa biex bhallkieku la jara u lanqas jisma', min ghadru u min żel-laqlu xi kelma biex iġhaddih biž-żmien. Imnalla kien għal xi nofs in-nhar u matul it-triq ftit li xejn għabbejna nies u waqaf-na fit-triq. Halli għalihom in-nies biex joqogħdu jharsu meta jisingħu dak it-tinwiħ kollu! Gannina ma stabarx jieqaf, u l-ħin kollu jredde li jhoss dwejjag kbar u li hu bil-ġuħ.

Meta wasalna l-Furjana ma għarafx sew jekk riedx jinżel fil-waqfa tal-karrozzi kif tilwi mat-telgħa ta' hdejn Sarrija jew l-oħra hdejn nofs il-ġnien tal-Mall. Dak tal-karrozza ma qagħadx jistenna lil Gannina jaħsibha. Isuq kien u jsuq baqa'. L-imbie-rek ta' Gannina, igedwed u jgħanni, ma ċempillux mill-ewwel lix-xufier biex iniżżlu maġenb il-Mall. Ix-xufier ftit li xejn stabar b'Gannina u baqa' jsuq. Miskin, Gannina ntebah li l-karrozza ser iddaħħlu l-Belt, u beda jnewwah u jokrob. Dak ix-xufier ftit ta' każu. Izda nqala' wieħed li biex isabbru qallu li ma kellux jagħmel għajr li jerga' jdawwar denba lejn il-Furjana u billi t-triq ma kenitx twila, ma kellux għalfejn johodha bi kbira. Meta waqfet il-karrozza hdejn Putirjal, kulhadd niżel u Gannina kellu bil-qalb it-tajba jehodha bil-mixi lejn il-Furjana f'xems tagħli l-ftajjar u riħ isfel jagħmlek għasra. Kulhadd niżel u telaq lejn xogħlu. Ma nqala' hadd jagħtih daqqa t'id, għax wara kolloxx in-nies deħrilha li Gannina kien sejjer naħa u l-bqija lejn oħra. Il-biċċa li ġratlu dak in-nhar sata' jgħoddha ma' l-oħrajn, dak l-imsejken.

U Gannina ma jaqta' qatt iħabbat wiċċu mal-praspar u s-saram li jiltaqa' magħhom ta' kuljum. Ftīt, narah, jaf bi hlew-wiet tal-ħajja. Lil Gannina la naf li semgħuh u lanqas ma smajtu xi darba jidhak. Aktarx li ma jafx jidhak. Wara kolloxx, ma nistennihx ikun jaf billi l-ferħ u t-tpaxxija jnissluh id-daħk. U mbagħad, id-daħk għal Gannina hu ikreh mid-dnub. Widnejh u moħħu ilhom marida sewwa u mwagġa' bid-daħk li l-bnedmin sqewh. Gannina, haġa waħda biss jaf, li haddieħor jiddieħek bih. Iddur fejn iddur, id-daħk hu semm għalih.

Id-daħk jisrom lil Gannina għax ibikkih u jdewqu l-imrar. Din id-diqa fir-ruħ u l-qalb ta' Gannina min-naħa tagħha daq-qiet tisrom lil xi wieħed barrani. Hekk ġrali jien nhar dik il-għaxija li Gannina daħallu fellus f'rasu li ried iwikkini bih.

Ilu ftit, is-Sibt fil-għaxija għal xi l-ħamsa u nofs daqqu,

waqafna nithaddtu jien u xwejjah hdejn Putirjal, il-Belt. Kon-na hdejn it-tarf tal-bankina, in-naħa ta' fejn hemm il-venda tal-karozzini. Dak il-lok iġhaddu minnu mijiet u eluf ta' nies, min diehel u min ħiereġ. Mhux biss, hemm jieqfu gżuz ta' nies ipaċ-ċu u jreddnu qabel ma jinfirdu u jmorru bil-karrozzi tal-linja lejn djarhom. Fuq kollox, kien is-Sibt, u dak il-ġum, aktar u aktar dawk il-ħinijiet, tidhol il-Belt nies aktar mill-jiem tax-xogħol. Gegwiġija liema bħalha! Jekk tgħaddi żunżana żżanżan, stenna li kulhadd jismagħha. Jew, jekk tagħtas, fis għexieren fuq għexieren ta' għajnejn jaraw xi ġralek. Aħseb u ara, jekk jinqalagħlek xi għawġ!

Ma nafx kif, bħallikieku nibet f'daqqa, ġie Gannina fuqna. Hasadna. La qatt stennejtu jinqala' dak il-ħin u lanqas rajnih ġej. Dak l-imbierek miegħi qabad. Waqaf quddiem, u bejn il-hasda li tani u bejn li stennejt tingama' n-nies, fixilni. Bqajt għal ftit inħares lejħ mibluġħ, ma nistax nifhem x'inqala'.

Biex ikellimni waħħal wiċċu ma' tiegħi, ċaqraq u ferfer idejħ ma' kull kelma li qal biex aktar ifehemni x'ried iġħid, u b'lehen għoli qabad inewwah, jingħi u jokrob waħda f'waħda: "Sinjur, aġħtini x-xogħol. Iktibli karta. Haddimni. Jaħasra, m'għandix x'niekol! Bil-ġuħ jien. Iva, ibgħatni mqar f'latrina. Iva, sinjur, anki f'latrina mmur jien. Jien naf innaddaf latrina....."

Ma stajt x inħallih jibqa' jredde. Kelli nara x'inpasparlu. "Gann, isma' minni," qtajtlu kliemu. "Mur għand il-kbīr tal-Gvern. Taħseb xejn, dak żgur jaħsiblek għal kollox".

Bla sabar, Gannina ħatafni fil-kliem u qalli: "Tal-karrejja tiegħi kollha ġegħilthom jivvotawlu. Imma int....."

"Ara Gann", ridt infieħmu meta ntbaħt li ser jerġa' jitlobni l-karta tax-xogħol. "Isma' minni, il-Kap jaqdik."

Ma riedx jisma'. Reġa' qabad il-kantaliena li jrid minni l-karta tax-xogħol. Tatni rasi. Gannina iġedwed u jġħid waħda f'waħda, ħsibtu ser jiġbor in-nies li ma hedewx għaddejjin ma-dwarna. Bejn tħassartu u għadirtu u bejn kelli aptit nagħtli f'idejħ ċorma xjaten u jēħduħ minn quddiem. Kif taqbad tfehem lil dak l-imbierek dak li ma setax jifhem!

Imnalla li dak ix-xwejjah li kelli miegħi ġietu f'rasu jġħid. li: "Ara, int iktibli karta." Ix-xwejjah ħares lejja u tani ħarsa li tħisser. Fħimtu x'ried iġħid.

Dort fuq Gannina u b'lehen imqit u sod, għidtlu: "Iskot u

nirrangalek." Gannina waqaf, ha r-ruħ u wiċċu mtela dawl.

Deffist idejja ġol-but u fittixt biċċa karta. Biex tagħqad, tentuxa karta bajda tajba għall-kitba, ma kellix. Il-karta wah-diena li kelli kienet reklam tal-film taljan "Capitan Fantasma" li kienu tawni qabel jien u diehel il-Belt. Fil-faċċata ta' quddiem kien hemm stampa ta' xiber u nofs turi tnejn bix-xwabel insallba jiddwellaw u xbejba liebsa mqaċċat tħares lejhom beż-ghana. Ma nafx kif Gannina li ma qalax għajnejh minn fuqi, ma ntebahx jew għaddielu minn moħħu li l-karta ma kenitx għajr reklam. Għajnu lanqas biss għokritu jew tħasseb meta ra dik l-istampa daqshiex. Hfint iż-żewġ folji tar-reklam bejn idejja, tnejt biċċa vojta mogħla żewġt iswaba' mit-tieni faċċata, u żarrattħa. Il-bqija tfajtħa fil-but. Hriġt pinna mill-but tal-ġlekk bla għaġla xejn. Kollox bil-lajma għamilt, bħallikieku qed issir xi haġa ta' haġja jew mewt. Gannina qagħad b'dehwa kbira jħares, sieket u herqan jistenna, jara x'ser jigrì.

Fuq dik il-biċċa karta lewn il-laringa ktibt bil-magħqud, kemm jista' jkun fil-kobor, kelma wahda li ġietni f'rasi dak il-lin bħal lehha ta' berqa. Tistaqsunij għaliex, naf li hażżiżt "Għinuni". Malli lestejtħa, tajtħa lix-xwejjah ħabib wieqaf hdejt u staqsejt: "Tajjeb ktibtlu, Sur Ġużè?"

Ix-xiħ hadħa, qraħa, u minnufih qalli: "Tajjeb..... tajjeb wisq."

Dak li kien jistenna Gannina. Malli semgħu jghid hekk, mill-ewwel ried jaf: "Issa fejn immur biħa?"

"Mur dritt il-Palazz. Hemm iġħidulek kollox. Sib is-sur-ġent fil-bieb il-kbir u aġħtiħielu." Hekk bla ma qistħa ġieni l-kliem f'ħalqi. La ridt u lanqas dahalli ħsieb inqarraq biħ. Għal Gannina l-kelma Palazz swiet li ma ngħidlekx għax m'hemmx fejn tasal aktar. Għalih il-Palazz hu l-għajn tal-Qawwa, u minn hemm ried itaffi d-dieq tiegħu u jsib l-għajxien.

Tnejtlu l-karta fi tnejn u tajtħielu. Laqagħħa b'għozża kbira, għajnejh maqfulin fuqħa. Barra minn sensih bil-ferħ, tnieħa b'dehwa għal darb'ohra u għalaqħa f'idejħ ix-xellugija. Imbagħad f'daqqa wahda tħaxxa, b'idu l-leminija hadli idi x-xellugija f'tiegħu u biesħa. It-tħakkik ta' geddumu mlanżat u l-mess ta' sofftejħ mal-wiċċ ta' idejja, ħasduni u bħal qajmunu mill-ħolma li kont fiħa. Bla ma ridt, fis-ġbidt idejja lura, u wissejt: "Mur, Gann, għax issibu magħluq".

Gannina ma riedx isib il-Palazz magħluq. Tqanqal minn

hdejna, għolla idu l-leminija għerja u muswafa ma' wiċċu, b'tis-lima baxxa kemmxejn rasu mgħobbija b'luppata xagħar maħmuġ u maġġud, imlewwen bi dbabar ta' xagħar iswed fuq il-quċċa-ta ta rasu, abjad fuq widnejh u xaqran in-naħa tal-qurriegħa; u fl-aħħar telaq. Qabad pass hafif u telqilha għal ġewwa l-Belt. Die' gol-mina u ntilef qalb il-folla.

Harist madwari. Stennejtni nsibna mdawrin b'qabda wċuħ libsu dahki ta' tmashir. Stagħġibt, kulhadd kien sejjer għal xogħlu. Hadd ma edha bina. Hassejtni mistrieħ bħallikielku neħ-ħejt għoqla minn fuq l-istonku tiegħi.

Ma ridtx nibqa' hemm. Rikibni bħal reqqet ir-ruh u kelli seba' mitt sena nwarra minn fejn konna weqfin. Ma nafx sew fejn ridt inmour. Li naf sew kien li ridt inwarra minn hemm bla dewmien ta' xejn. Ridt intajjar u nneħhi għal kollox il-fakra ta' dak li ġara. Fuq ix-xwiek, sellimx bil-ħeffa lix-xwejjah li kont niħaddet miegħu u nfridna.

Ma stajtx naghmel aħjar milli għamilt, kemm għalija u kemm għal Ġannina.

Lil Ġannina stennejtu jerga' jitfaċċa jġri lura bil-karta f'idu jfittixni, u b'idejha f'wiċċi jitlobni ngħidlu għaliex dhakt bih.

Kif helisha ma nafx. Lanqas naf jekk hallewhx bi kwietu hu u għaddej mit-triq, jew jekk irnexxilux tabilhaqq jasal il-Palazz. Izda nista' nobsor x'seta' għalu jekk iltaga' ma' min ftit li xejn għandu żmien u hsieb x'jitlef għal min hu bħal Ġannina.

Hekk qed iġhaddiha u jkollu jġhaddiha ħajtu Ġannina, ilsir ta' għajru.